

1ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5034/2025

ಸಾಕ್ಷಿದಾರರ ಹೆಸರು	:	ಮಹಮದ್ ಮುಲ್ಲಾನವರ್	ಕಲೀಲ್ ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	:	ಮಹಮದ್ ಶಫಿ	06.03.2026
ವಯಸ್ಸು	:	26 ವರ್ಷ	
ವೃತ್ತಿ	:	ಅಪರಾಧ ಸ್ಥಳ ಪರಿಶೀಲನಾ ಅಧಿಕಾರಿ ಜಿಲ್ಲಾ ಪೊಲೀಸ್ ಕಚೇರಿ, ಚಾ.ನಗರ	ಪ್ರಾ.ಸಾ: 13
ವಾಸ ಸ್ಥಳ	:	ಚಾ.ನಗರ	ಚಾ.ಸಾ: 21

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನಾನು ಕಳೆದ 2 ವರ್ಷಗಳಿಂದ ಅಪರಾಧ ಸ್ಥಳ ಪರಿಶೀಲನಾ ಅಧಿಕಾರಿ ಆಗಿ ಜಿಲ್ಲಾ ಪೊಲೀಸ್ ಕಚೇರಿ, ಚಾ.ನಗರ ಕರ್ತವ್ಯ ನಿರ್ವಹಿಸಿರುತ್ತೇನೆ.

ಅಪರಾಧ ನಡೆದ ಸ್ಥಳಕ್ಕೆ ತೆರಳಿ ಸದರಿ ಸ್ಥಳವನ್ನು ಪರಿಶೀಲಿಸಿ ಅಲ್ಲಿ ಸಿಗುವ ಸಾಕ್ಷಿಗಳನ್ನು ಸಂಗ್ರಹಿಸಿ ಅವುಗಳನ್ನು ವೈಜ್ಞಾನಿಕವಾಗಿ ಪರಿಶೀಲಿಸುವುದು ನನ್ನ ಕರ್ತವ್ಯವಾಗಿರುತ್ತದೆ.

ದಿ: 21.05.2025 ರಂದು ಬೆಳಿಗ್ಗೆ 11.50 ಗಂಟೆಗೆ ನನಗೆ ಪೊಲೀಸ ನಿಯಂತ್ರಣ ಕಚೇರಿಯಿಂದ ಕರೆ ಬಂದಿದ್ದು, ಗುಳ್ಳದಬೈಲು ಗ್ರಾಮದಲ್ಲಿ ಕೊಲೆ ಆಗಿರುತ್ತದೆ, ಸದರಿ ಸ್ಥಳದಲ್ಲಿ ಪರಿಶೀಲನೆ ಮಾಡಿ ಅಲ್ಲಿ ಸ್ಥಳದಲ್ಲಿ ಸಾಕ್ಷಿಗಳನ್ನು ವೈಜ್ಞಾನಿಕ ಪರೀಕ್ಷೆಗಾಗಿ ಸಂಗ್ರಹಿಸಬೇಕೆಂದು ತಿಳಿಸಿರುತ್ತಾರೆ. ಅದರಂತೆ ನಾನು ನನ್ನ ಸಹೋದ್ಯೋಗಿ ಗುಳ್ಳದಬೈಲು ಗ್ರಾಮದಲ್ಲಿ ತನಿಖಾಧಿಕಾರಿಗಳು ನಮ್ಮನ್ನು ಕರೆದುಕೊಂಡು ಹೋದ

ಮನೆಯನ್ನು ಪರಿಶೀಲಿಸಿರುತ್ತೇವೆ. ಮನೆಯಲ್ಲಿ ಒಂದು ಮೃತ ದೇಹ ಇತ್ತು. ಮನೆಯ ನೆಲದ ಮೇಲೆ ರಕ್ತ ಚೆಲ್ಲಿತ್ತು ಮತ್ತು ಗೋಡೆಯ ಮೇಲೆ ರಕ್ತದ ಕಲೆ ಇತ್ತು. ನಾವು ಮನೆಯನ್ನು ಪರಿಶೀಲಿಸಿ 5 ಸಾಕ್ಷಿಗಳನ್ನು ಸಂಗ್ರಹಿಸಿದೆವು. ಮೊದಲನೆಯದಾಗಿ ರಕ್ತ ಇದ್ದ ಸ್ಥಳದಲ್ಲಿ ಹತ್ತಿ ಬಟ್ಟೆಯಿಂದ ಒರೆಸಿದೆವು. ಎರಡನೆಯದಾಗಿ ರಕ್ತ ಬಿದ್ದ ಸ್ಥಳದಿಂದ ರಕ್ತವನ್ನು ಹತ್ತಿ ಬಟ್ಟೆಯಿಂದ ಸಂಗ್ರಹಿಸಿದೆವು. ಮೂರನೆಯದಾಗಿ ಗೋಡೆಯ ಮೇಲಿದ್ದ ರಕ್ತಕಲೆಗಳನ್ನು ಹತ್ತಿ ಬಟ್ಟೆಯಿಂದ ಸಂಗ್ರಹಿಸಿದೆವು. ನಾಲ್ಕನೆಯದಾಗಿ ರಕ್ತ ಇಲ್ಲದೆ ಇದ್ದ ಸ್ಥಳದಿಂದ ಮಾದರಿ ಮಣ್ಣನ್ನು ಸಂಗ್ರಹಿಸಿದೆವು. ಐದನೆಯದಾಗಿ ರಕ್ತ ಮಿಶ್ರಿತ ಮಣ್ಣನ್ನು ಸ್ಥಳದಿಂದ ಸಂಗ್ರಹಿಸಿದೆವು. ಈ ರೀತಿ ಸಂಗ್ರಹಿಸಿದ ವಸ್ತುಗಳನ್ನು ಪ್ರತ್ಯೇಕವಾಗಿ ನೆರಳಿನಲ್ಲಿ ಒಣಗಿಸಿ ಕವರಿಗೆ ಮೊಹರು ಮಾಡಿ ತನಿಖಾಧಿಕಾರಿಗಳಿಗೆ ನೀಡಿದೆವು. ಆ ಸಮಯದಲ್ಲಿ ತನಿಖಾಧಿಕಾರಿಗಳು ಮಹಜರ್ ಬರೆದರು. ನಿಪಿ 3 ರಿಂದ 8 ಸ್ಥಳದಲ್ಲಿ ತೆಗೆದ ಭಾವಚಿತ್ರಗಳಾಗಿರುತ್ತವೆ. ರಕ್ತ ಸಂಗ್ರಹಿಸಿದ ಹತ್ತಿ ಬಟ್ಟೆಗಳನ್ನು ಈಗಾಗಲೇ ಮು.ಮಾ 4 ರಿಂದ 6 ಮತ್ತು 13 ಎಂದು ಗುರುತಿಸಲಾಗಿದೆ.

ಪಾಟೀ ಸವಾಲು:- ಶ್ರೀ ವಕೀಲರಿಂದ

ಕಾನೂನು ಸೇವಾ ಪ್ರಾಧಿಕಾರದಿಂದ ವಕೀಲರನ್ನು ನೇಮಿಸಲಾಗಿದೆ. ವಕೀಲರು ಕಾಲಾವಕಾಶ ಕೋರಿರುತ್ತಾರೆ. ಕಾಲಾವಕಾಶ ನೀಡಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

1 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠಡೀಗಾಲ

